



Kunsill Lokali Marsaskala

228, Triq is-Salini, Marsaskala, Malta

Tel : 21637171, Fax : 21637744,

E-mail : marsaskala.lc@gov.mt

Minuti tal-laqgħa Nru : **45** li nżammet il-Kunsill Lokali Marsaskala nhar **it-Tlieta 19 ta' Frar 2013 fis-6.30p.m.**

L-Ewwel Seduta

	<u>Membri</u>
Il-Viċi Sindku	Is-Sur Charlot Mifsud
Il-Kunsilliera	Is-Sur George Farrugia Is-Sur Lawrence Ciantar Is-Sur John B. Camilleri Is-Sur Daniel Spiteri (daħal għall-laqgħa fis-7.05pm) Is-Sur Sandro Gatt Is-Sinjura Carmen Fearne
Is-Segretarju Eżekuttiv	Is-Sur Josef Grech
Skuzati	Is-Sindku s-Sur Mario Calleja Is-Sur Jesmond Mugliett
Assistent Prinċipal	Is-Sinjura Lucille Bonnici

Mayor

Mario Calleja

Deputy Mayor

Charlot Mifsud

Councillors

John Baptist

Camilleri

Carmen Fearne

Lawrence Ciantar

George Farrugia

Sandro Gatt

Jesmond Mugliett

Daniel Spiteri

Executive Secretary

Josef Grech

Agenda

1. Konsiderazzjoni w Approvazzjoni tal-Minuti – Seduta Numru 44.
2. Punti li johorġu mill-Minuti.
3. Komunikazzjoni u Korrispondenza li s-Sindku jixtieq li jresseq quddiem il-Kunsill.
4. Awtorizzazzjoni tal-Hlasijiet.
5. Approvazzjoni tal-Budget għas-sena finanzjarja 2013.
6. Approvazzjoni tal-financial statements għas-sena finanzjarja 2012.
7. Aġġudikazzjoni tal-kwotazzjoni *MLC 01/2013 Supply and delivery of print cartridges to Marsaskala Local Council.*
8. Mistoqsijiet.
9. Mozzjonijiet.
10. Informazzjoni dwar l-attivitajiet mill-Kunsilliera.
11. Aġġornament.

Minuti.doc

Il-laqgħa għet immexxija mill-Viċi Sindku fl-assenza tas-Sindku.

1.0 Qari w approvazzjoni tal-Minuti :

1.1 Lagħha Nru 44(1) tas-16 ta' Jannar 2013:

Il-minuti ġew meħuda bħala moqrija.

1.1.1 Il-Kunsillier is-Sur Lawrence Ciantar qal illi item # 5.0 ta' paġna 9 il-ħames paragrafu titneħħa l-kelma unanimu u tiġi tinqara hekk:

"Kien hemm qbil li l-proġett tal-Bidni jsir kollu, kif ukoll parti minn Triq tal-Gardiel u Triq il-Qaliet".

Il-Kunsillier is-Sur Lawrence Ciantar ppropona l-approvazzjoni tal-minuti kif emendati u l-Kunsillier is-Sur George Farrugia ssekonda.

Wara konsiderazzjoni, l-minuti ġew unanimament approvati u ffirmati mis-Sindku u mis-Segretarju Eżekuttiv bħala dokument korrett.

2.0 Punti li jhorġu mill-Minuti:

Lagħha Nru 44(1) tas-16 ta' Jannar 2013:

2.1 Il-Kunsillier is-Sur Lawrence Ciantar staqsa lis-Segretarju Eżekuttiv fuq din l-item #3.4 jekk kellniex risposta mingħand Gafa Saveway Cleaners.

Is-Segretarju Eżekuttiv wieġeb li konna bagħatna ittra u huma nfirmawna illi ż-żieda li kienu qed jitolbu kienet minħabba l-għoli tal-ħajja. Is-Segretarju Eżekuttiv kompli jispjega illi din is-sejħa ta' kwotazzjoni għanda terġa tinħareġ u fil-kwotazzjoni l-ġdida għandna nniżżlu li l-kuntrattur qed jaderixxi mal-liġi fir-rigward ta' paga u kundizzjonijiet tal-haddiema tiegħu.

Il-Viċi Sindku qal ukoll illi fil-kwotazzjoni l-ġdida għandu jitniżżel ukoll illi jingħataw iż-żieda skond il-*cost of living adjustments*.

Il-Kunsill approva unanimament sabiex noħorġu sejħa għall-offerti ġdida u nniżżlu dawn iż-żewġ klawżoli.

2.2 Il-Kunsillier is-Sur John B. Camilleri staqsa fuq punt #3.1 jekk kienx hemm xi żvilupp rigward Triejqet ix-Xibka.

Is-Segretarju Eżekuttiv wieġbu illi s-sitwazzjoni għada f'idejn ir-residenti u t-triq għada mhux skedata.

2.3 Il-Kunsillier is-Sur John B. Camilleri staqsa fuq punt #3.7 jekk għandiex risposta rigward iċ-ċilindri tal-gass quddiem is-Summer Nights.

Is-Segretarju Eżekuttiv wieġbu illi konna bagħatna l-ittra li noġġezzjonaw u ma rċevajna l-ebda risposta.

2.4 Il-Viċi Sindku s-Sur Charlot Mifsud staqsa fuq punt #3.3 jekk is-Sur Galea bagħatilniex l-affarijiet neċessarji rigward il-ħsara tal-vettura tas-Sur Galea fi Triq tal-Gardiel.

Is-Segretarju Eżekuttiv wieġbu illi hu kien ikkorisponda miegħu, pero` baqa ma bagħat xejn.

2.5 Il-Viċi Sindku s-Sur Charlot Mifsud staqsa fuq punt #3.11 jekk kienx hemm xi żvilupp fuq dan il-*bus shelter* li jinsab fi Pjazza Dun Tarcis Aguis.

Is-Segretarju Eżekuttiv wieġbu illi kkomunika mat-TM fejn sar qbil illi dan il-*bus shelter* jinbidel min-naħa tagħhom. Fil-fatt it-TM qabdu lill-Perit tagħhom u ħarġu sejħa għal-offerti, biex jinqala s-saqaf ta' dan il-*bus shelter*. Huwa kompli jispjega illi dan il-*bus shelter* mhux skedat.

Il-Viċi Sindku s-Sur Charlot Mifsud qal li jekk dan il-*bus shelter* jinbidel għandu jsir kbir kif kien peress li dan l-istage jservi ukoll bħala post fejn jistkennu n-nies. Huwa kompli jgħid illi huwa ta' l-opinjoni li tithalla l-istruttura tal-ġebel kif inhi fil-preżent u jinbidel is-saqaf biss.

Is-Segretarju Eżekuttiv wiegħbu illi skond TMalta s-saqaf ma jistax isir tal-konkos għaliex l-istruttura ma tiflaħx għalih u kieku kellu jsir, trid tinbidel l-istruttura tal-*bus shelter*. Huwa kompli jgħid li anke saqsijhom jekk jistax isir bis-saqaf bil-*corrugated iron*, iżda qalulu li peress li dan il-*bus shelter* jinsab f'hejn il-baħar allura jkollu bżonn ta' hafna manutenzjoni u għaldaqstant ma jistgħux jagħmluh tal-ħadid.

Il-Kunsillier is-Sur John B. Camilleri qal qabel ma jinqala' għandna nkunu nafu eżatt kif ser jiġi l-*bus shelter* il-ġdid.

Il-Kunsillier is-Sur Lawrence Ciantar qal li bħala *stage* ma jintużax minn hafna nies, iżda iktar jintuża bħala *meeting point* u għaldaqstant huwa tal-fehma li l-istage ma jsirx daqshekk kbir u ssir xi tip ta' *gazebo* sabiex isservi bħala *meeting point* għan-nies minflok li jużaw dan il-*bus shelter*.

Il-Kunsillier is-Sinjura Carmen Fearne qalet li hija tal-opinjoni illi minflok il-funtana li hemm fi Ġnien Sant'Anna issir din il-*gazebo*. Hija kompliet tgħid li din il-funtana iktar tkun mitfija u maħmuġa milli taħdem.

Il-Viċi Sindku s-Sur Charlot Mifsud qal li qabel meta kienet saret il-funtana kienet taħdem.

Il-Kunsill qabel unanimament illi l-*bus shelter* jsir bħal bus shelters l-oħra l-ġodda iżda li jituża l-ikbar mudell li għandhom *Faces Consultants*.

Il-Kunsillier is-Sur John B. Camilleri qal li jekk mhux ser jkun hemm persuna li tiddedika mqarr nofs siegħa kuljum sabiex inaddfu l-ħmieġ li jkun fija l-funtana, nutli li tagħmel funtani.

Il-Kunsillier is-Sur Lawrence Ciantar qal li fit-*tender* il-ġdid tal-*parks and gardens* niżżilna illi l-funtani għandhom jitnaddfu mill-kuntrattur, fil-fatt huwa tkellem mal-ELC fejn intlaħaq ftehim illi għal-ewwel darba l-ħaddiema tagħna se jnaddfu l-funtani u wara se jitnaddfu kulljum minn persuna ta' l-ELC.

Is-Segretarju Eżekuttiv spjega li biex isir dan il-*bus shelter* Tmalta se jkollha bżonn li tissottometti permess lil MEPA u allura se jkun hemm perjodu ta' żmien fejn mhux ser ikun hemm *bus shelter*.

❖ **Il-Kunsillier is-Sur Daniel Spiteri daħal għall-laqgħa fis-7.05p.m.**

Il-Kunsillier is-Sur Lawrence Ciantar qal li l-ħaddiema tal-IPSL għandhom jagħmlu xogħol manwali u mhux xogħol li jikkonċerna xogħol ta' ufficċju. Huwa zied jgħid illi ċertu xogħol li suppost qed isir min-naħa tal-ħaddiema tal-IPSL qed isir mill-kuntrattur bi ħlas.

Il-Kunsillier is-Sur John B. Camilleri qal li x-xogħol għandu jsir sew u jiġi monitorjat.

Il-Kunsillier is-Sur John B. Camilleri staqsa minn waħħal it-tabelli li jindikaw il-postijiet storiċi minħabba li twaħħlu baxxi u twaħħlu fuq *pole* waħda meta t-tabelli huma wiesgħa u kellhom jitwaħħlu b'żewġ *poles* peress li t-tabelli huma wiesgħa. Huwa zied jgħid ukoll li l-*pole* ġie maħruġ il-barra.

Is-Segretarju Eżekuttiv wiegħbu illi dawn it-tabelli twaħħlu mill-kuntrattur tal-*works tal-ERDF 212* u dan il-kuntrattur waħħal it-tabelli skond kif kellu fit-*tender*.

Il-Kunsill qabel unanimament illi nqabbdu l-ħaddiema tagħna sabiex jirrangaw dawn it-tabelli.

Il-Kunsillier is-Sur Daniel Spiteri li peress li quddiem il-*bus shelter* iżomm hafna ilma, jkun aħjar jekk dan il-*bus shelter* jiġi rtirat il-ġewwa meta jitwaħħal kif inhu l-*bus shelter* eżistenti jew saħansitra naqra iktar 'il ġewwa.

3.0 **Komunikazzjoni u Korrispondenza li s-Sindku jixtieq li jresseq quddiem il-Kunsill:**

3.1 **Appell numru 322/05 Kunsill Lokali Marsaskala kontra MEPA. Appell miċhud mit-Tribunal tal-Appelli (35/0528/13/I):**

Appell numru 48/07 Kunitat kontra l-Impjant għar-riċiklaġġ kontra MEPA ukoll miċhud mit-tribunal ta' l-appell filwaqt li jikkonferma l-permess PA 4607/06 kif ma'ruġ mill-Kummissjoni għall-kontroll ta' l-iżvilupp (35/0529/13/I):

Is-Segretarju Eżekuttiv informa lill-Kunsilliera illi skond il-korrispondenza iż-żewġ appelli ma ġewx milqugħa.

3.2 **Parking Stations outside school (35/0497/13/I):**

Is-Segretarju Eżekuttiv qal li s-Surmast qed jitlob biex l-ewwel parkeġġ ta' fuq nett ta' Triq Dun Frans Bianco jitneħħa sabiex il-coaches illi jtilgħu hdejn l-iskola jkunu jistgħu jimmanuvraw sew meta jiġu biex idawru.

Il-Kunsill qabel unanimament sabiex nilqgħu t-talba tal-Kap ta' l-iskola u jithassar dan il-parkeġġ.

3.3 **Rapport dwar il-lagħha ma Keith Muscat wara d-deċiżjoni tal-Kunsill li niltaqgħu miegħu rigward il-klejm għall-kumpens tal-karru fi Triq il-Bidni:**

Is-Segretarju Eżekuttiv informa lill-Kunsilliera illi hu kien iltqa' mas-Sur Muscat u staqsih kif inhu possibli li hu daħal ġo ħofra waħda u għamel ħsara fuq żewġ tyres. Is-Segretarju Eżekuttiv kompli jispjega illi s-Sur Muscat kien wiegħbu li għalkemm kien daħal ġo ħofra waħda, kellu jbidel is-sistema kolha tal-karru b'hekk telgħa dak l-ammont. Huwa żied jgħid li s-Sur Muscat jaċċetta illi jiġi rimborsat nofs l-ispejjeż li kien qed jitlob għalihom.

Il-Kunsill qabel unanimament illi is-Sur Muscat jingħata s-somma ta' €100.00

Il-Kunsillier is-Sur Lawrence Ciantar qal li l-gimgha preċidenti kien sabu persuna li jgħaddi minn Triq iż-Żonqor il-parti ta' qabel id-dar il-ħamra fejn qalu li tant kemm fija ħofor li huwa mpossibli li tiskapula l-ħofor peress li jkun hemm il-karozzi pparkjati fil-ġenb.

Il-Kunsillier is-Sinjura Carmen Fearne qalet li fil-laqgħa tal-Kunsill li għaddiet il-Kunsill kien iddeċieda li din il-parti tat-triq għanda tingħata t-tarmak.

Is-Segretarju Eżekuttiv qalilhom illi huwa mpossibli li jsiru t-toroq kollha msemmija mill-Kunsilliera cioe` Triq il-Bidni, Triq iż-Żonqor u Triq La Sengle għaliex il-Kunsill m' għandux biżżejjed fondi biex jagħmel dan ix-xogħol kollu f'sena għalkemm il-proġetti kollha ġew approvati.

Il-Kunsillier is-Sur John B. Camilleri ppropona li niefqu milli nagħmlu l-bankini sabiex isiru t-toroq.

Is-Segretarju Eżekuttiv qal lis-seduta li għaddiet preżenta *budget* li ser napprovawh f'din is-seduta li juri li ser niġu b'€40,000 *deficit*. Huwa żied jgħid illi l-Kunsilliera jridu jiehdu deċiżjoni liema toroq jridu jsiru għaliex m'hemmx biżżejjed fondi.

Il-Viċi Sindku s-Sur Charlot Mifsud staqsa lill-Kunsilliera jekk jaqblux li ma jsirux bankini u jsiru t-toroq.

Il-Kunsillier is-Sur Lawrence Ciantar qal li dalwaqt ser ikun hemm Kunsill ġdid.

Is-Segretarju Eżekuttiv qal li biex nagħmlu Triq iż-Żonqor, Triq il-Bidni, Triq La Sengle, Triq il-Qaliet u Triq ta' Gidwet ser jammontaw għal ċifra enormi meta tqis li se jkollna rati ġodda. Huwa kompli jgħid li hu kien issuġġerixxa li fi Triq il-Bidni nonfqu €30,000 pero` il-Kunsill ma kienx qabel u kien iddeċieda li jagħmel proġett kollu.

Il-Kunsillier is-Sur John B. Camilleri qal li l-Kunsill ilu snin iwiegħed lir-residenti ta' Triq il-Bidni li se ssir bit-tarmak u allura dan il-proġett irid jingħata prijorita`. Huwa kompla jgħid illi waħda mill-problemi ta' l-Istat hażin ta' Triq iż-Żonqor hija minħabba l-iżviluppaturi tal-kumpless Ta' Monita minħabba li kienu għaddew trinka sabiex jagħmlu t-traffic lights f'din it-triq.

Wara konsultazzjoni bejn il-kunsilliera kollha f'assjet mozeżjoni bi qbil bejn il-kunsilliera prezenti.
Il-Viċi Sindku s-Sur Charlot Mifsud ippropona din il-mozzjoni:

"Għandu jsir moratorjum ta' sena fuq manutenzjoni ta' bankini sabiex il-flus jintefqu fuq manutenzjoni ta' tarmak hliet dawk il-bankini li jkunu ta' periklu imminenti. Filkas ta' periklu imminenti għandha ssir mozzjoni u tiġi approvata fis-seduta li jmiss".

Il-Kunsillier is-Sur Lawrence Ciantar issekonda.

Il-Kunsill qabel unanimament favur din il-mozzjoni.

❖ **Intalbu sospenzzjoni tar-regolamenti.**

6.0 **Approvazzjoni tal-Financial Statements għas-sena finanzjarja 2012:**

L-Accountant is-Sur Lawrence Cauchi beda biex jgħid illi l-Kunsill għamel deficit u parti minn din ir-raġuni hija minħabba illi l-income naqas u kif ukoll minħabba l-flus tal-law enforcement li issa m'għadhomx jidhlu bl-istess rata minħabba r-Regjuni.

Is-Segretarju Eżekuttiv qal illi fis-sena 2012 il-Kunsill kien gie b'deficit minħabba li sar il-patching estensiv ta' Triq il-Qaliet u fil-budget għas-sena 2013 hemm illi l-Kunsill ser jonfoq madwar €40,000 iktar u għaldaqstant il-flus li konna użajna fl-2012 sabiex isir patching estensiv mhumiex ser jiġu depożitati fl-2013.

Il-Viċi Sindku s-Sur Charlot Mifsud qal illi l-flus li kellna allokati għal-bini amministrattiv tal-Kunsill kellhom jergħu jiġu ddepożitati lura fil-kont.

Il-Kunsilliera is-Sur John B. Camilleri staqsa jekk nistgħux nużaw il-fondi li għandna tal-UIF sabiex inkunu nistgħu nibnu l-bini amministrattiv. Is-Segretarju Eżekuttiv wiegħbu li wiegħed irid l-ewwel japplika.

Is-Segretarju Eżekuttiv qal li rridu niċċekjaw pero` wiegħbu ukoll illi hemm diversi proġetti approvati mil-Kunsill diġa fejn dawn il-flus li għandna tal-UIF jintużaw għalihom bħala bankini fi Triq il-Blajjiet u Triq San Gwakkinn.

L-Accountant is-Sur Lawrence Cauchi spjega l-financial statements fid-dettal.

Il-Viċi Sindku s-Sur Charlot Mifsud ippropona l-financial statements u l-Kunsillier is-Sur George Farrugia issekonda.

Il-Kunsill approva unanimament l-financial statements.

3.4 **Hlas għas-servizz ta' Optician għall-Impjegati tal-Kunsill:**

Is-Segretarju Eżekuttiv qal lill-Kunsilliera illi bħas-snin ta' qabel il-Kunsill kien imħallas sabiex l-impjegati jgħamlu eye test darba fis-sena.

Il-Kunsill approva unanimament sabiex l-impjegati jagħmlu l-eye test u jiġu rimborsati.

Problema dwar l-ERDF 212:

Is-Segretarju Eżekuttiv informa lill-Kunsilliera bi-andament tal-proġett tal-ERDF 212. Huwa spjega li meta aħna konna ħriġna *t-tender tal-works ta'* dan il-proġett konna ħriġna wkoll *it-tender tal-Perit* għal dan il-proġett u allura kull min kien issottometta r-rata tiegħu għat-tender tal-Perit kien tefa *flat rate* u mhux persentaġġ fuq il-valur tax-xogħolijiet. Huwa kompla jzied jgħid illi l-Kunsill kien infurmat illi setgħet tinqala ċirkostanza fejn il-Kunsill setgħa jhallas xi flus mill-fondi tal-Kunsill.

Is-Segretarju Eżekuttiv kompla jispjega illi peress li kien hemm problema minħabba *r-railing ta'* madwar it-Torri San Tumas peress illi *r-railing* quddiem il-Jerma ma setgħax isir, il-PPCD infurmawna illi l-Perit għandu jithallas *pro rata* tal-kuntratt tal-*works* għaliex skond il-PPCD aħna stajna nkunu nafu illi dik l-art hija privata. Is-Segretarju Eżekuttiv hawn spjega li l-Kunsill kien applika għar-*railing* fuq il-perimetru ta' ġewwa iżda l-permess kien ħareġ fuq il-perimetru ta' barra wara r-rakkomandazzjoni tas-sovratindent tal-Wirt Kulturali. Il-Kunsill allura kien għamel ir-riċerki fuq il-perimetru ta' ġewwa li kienet propjeta tal-gvern.

Huwa kompla jispjega illi s-Sindku u hu kienu Itaqgħu mal-Perit Samuel Formosa fejn kien infurmhom illi apparti li mhux ser jithallas l-ammont kollu li kien issottometta fit-*tender* minħabba l-problema tar-*railing* huwa min-naħa tiegħu kellu iħallas lil arkeologu iktar milli support.

Dan peress li s-sovratindenza tal-Patrimonju Kulturali kienet talbet li ssir sorveljenza ukoll maż-żewġ ġnubijiet laterali għalkemm fil-fehma tal-Kunsill ma kienx hemm għalfejn.

Is-Segretarju Eżekuttiv qal ukoll li l-Perit Samuel Formosa kien tas-sehem tiegħu ukoll sabiex issir stima ġdida għal Triq ir-Ridott bħala xogħol alternattiv minflok r-railing ta' quddiem il-Jerma Palace liema xogħol ma kienx gie aċċettat mil-PPCD.

Is-Segretarju Eżekuttiv qal li huwa qed jipprova jikkonvinċi lill-PPCD sabiex il-Perit jithallas ir-rata kollha għas-servizz ta' arkeologu minħabba li l-arkeologu fil-fatt kellu jkun fuq il-post ħafna iktar milli kien maħsub.

Mil-banda l-oħra, is-Segretarju Eżekuttiv informa lill-Kunsilliera li l-Kunsill kien se jirċievi invoice mil-Perit Formosa li kienet se titħallas mil-fondi tal-Kunsill li kienet se tammonta għal madwar €550 bħala xogħolijiet addizzjonali li ma setgħux jiġu koperti mil-proġett tal-EU skond kif diġa spjegat.

Kien hemm qbil unanimu dwar dan

Il-Kunsill qabel unanimament illi nħallsu l-ispejjeż li qed jitlob il-Perit Samuel Formosa.

Ħatra ta' bord ta' evalwazzjoni għall-aġġudikazzjoni ta' tender ta' Project Manager Gal Xlokk:


Is-Segretarju Eżekuttiv nforma lill-Kunsilliera illi t-tender tal-*Project Manager* tal-Gal Xlokk ħriġnieh u għaldaqstant il-Kunsill għandu jagħzel tlett persuni bħala membri tal-bord tal-evalwazzjoni, apparti s-Sindku bħala Chairman u hu bħala Segretarju tal-bord, għalkemm huwa mhux ser ikollom dritt tal-vot. Huwa kompla jgħid illi għandna nġaħzlu tlett persuni sabiex jevalwaw l-*financial, administrative u technical* kif konna għamilna għat-tender tal-ERDF 212.

Il-Kunsillier is-Sur Lawrence Ciantar qal li għandna nistabillixu r-rata li ser nħalsu minn qabel.

Is-Segretarju Eżekuttiv qal illi l-irħas rata li konna ħallasna għal-bord tal-aġġudikazzjoni tat-tender tal-ERDF 212 kienet ta' €20 inkluż il-vat is-sieġha. Huwa kompla jzied jgħid illi il-membri tal-bord tal-aġġudikazzjoni ma jistgħux jissottomettu l-offerta tagħhom għat-tender tal-*Project Manager*.

Il-Kunsilliera pproponu illi għal-*Financial* ningaġġaw lis-Sur Lawrence Cauchi l-*accountant* tal-Kunsill, għal-*administrative* ningaġġaw lis-Sur Mark Causon u għat-*technical* ningaġġaw lis-Sur Joe Mercieca.

Il-Kunsill qabel unanimament illi nistaqsu lil dawn it-tlett persuni jekk humiex disponibbli sabiex jiffurmaw parti minn dan il-bord u jekk jaċċettawx b'din ir-rata.



Is-Segretarju Eżekuttiv qal li f'seduta minnhom il-Kunsill kien approva illi f'dan il-proġett isir *skatebord park*, huwa komplja għid illi huwa kien iċċekja u qal illi rampa waħda biss tiġi tiswa madwar €30,000. Dan ifisser li biex isir skateboard park għandu jitneħħa apparat tal-logħob ieħor.

Il-Kunsillier is-Sur John B. Camilleri u l-Kunsillier is-Sur Laurence Ciantar qalu li għanda ssir konsultazzjoni mar-residenti tal-madwar rigward l-*skateboard park*.

3.7 **Korrispondenza mingħand is-Sur Mark Causon dwar il-proġett tal-Gal Xlokk:**

Is-Segretarju Eżekuttiv nforma lill-Kunsilliera illi s-Sur Mark Causon mhux ser ikollu iktar fuq il-proġett tal-Gal Xlokk u jitlob li nħallsuh għax-xogħol li għamel. Huwa komplja jispjega li kien hemm xi affarijiet mill-pagamenti li kien qed jitlob li kien diġa tħallas għalihom.

Il-Kunsill qabel unanimament illi nħallsuh għax-xogħolijiet li għamel u li għadu ma tħallasx għalihom.

3.8 **Talba tas-Sur Elia Delia (35/0600/13/I):**

Is-Segretarju Eżekuttiv qal illi l-bdiewa tal-inħawi ta' San Anard qed jitolbu l-ħlas ta' €100.00 biex jirkupraw l-ispejjeż tal-fuel sabiex jirrangaw din it-triq bit-terrapin.

Il-Kunsill qabel unanimament sabiex inħallsu s-somma ta' €100 sabiex inkopru l-ispejjeż tal-gaffa u l-fuel.

3.9 **Risposta mingħand Polidano Bros:**

Is-Segretarju Eżekuttiv qal illi l-Kuntrattur Polidano Bros baġħtilna r-rati l-ġodda tal-*patching*, fejn dawn ir-rati iktar milli irdupjaw.

Il-Kunsillier is-Sinjura Carmen Fearne staqsiet jekk jistgħux ivarjaw il-persentaġġ daqshekk.

Is-Segretarju Eżekuttiv wieġeb illi *variation* tista' tkun minn sa mhux aktar minn 10%. Huwa komplja jgħid illi s-Sindku kien kellmu sabiex filkas isiru l-partijiet biss li fadal fi Triq il-Qaliet u Triq ta' Gidwet.

Il-Kunsillier is-Sur Lawrence Ciantar issuggerixxa li t-*tender* tal-*patching* għandu jinħareġ bħala *Minor, Major patching and resurfacing*.

Il-Kunsill qabel unanimament illi peress li *tender* tal-*patching* u dak tal-manutenzjoni tal-bankini ser jagħlaq, allura għandna noħorġu t-*tenders* mil-ġdid.

Il-Kunsill qabel unanimament illi għandna nibgħatu ittra lill-Polidano Bros fejn ninfurmawhom illi l-Kunsill mhux qed jaċċetta ż-żieda fir-rati li qed jitolbu huma u f'każ li ma nirċevux risposta allura l-Kuntrattur ikun qed jikkonferma li mhux qed jaċċetta r-risposta tagħna. Id-*deadline* għar-risposta għanda tkun sal-Ġimgħa 22 ta' Frar 2013.

3.10 **Ittra legali dwar il-kundizzjoni tal-bankina u tarmak fi Triq il-Kavallieri ta' Malta (35/0620/13/I):**

Is-Segretarju Eżekuttiv preżenta komunikazzjoni li rċivejna mingħand l-Avukat Grech għan-nom tas-Sur Abela fejn qed jgħid illi l-klijent tiegħu qed isofri ħsarat fil-garaxx tiegħu illi jinsab fi Triq il-Granmastri u għaldaqstant qed jitlob illi nrrangaw it-triq li hemm fi Triq il-Kavallieri ta' Malta.

Il-Kunsill qabel unanimament illi niktbu lit-TM peress illi din il-parti tat-triq qatt ma kienet saret. Probabilment meta kienet saret din it-triq kien hemm ċint peress illi kienet għada art vojta.

Għaldaqstant il-Kunsill mhux ser jaċċetta r-responsabbiltà tad-danni li qed isofri s-Sur Abela filwaqt li l-Kunsill se jinforma lill-Awtoritajiet ikkonċernati.

3.11 Il-Kunsillier is-Sur John B. Camilleri staqsa lis-Segretarju jekk irċevejniex ir-ritratti ta' hdejn il-Jerma li jindikaw l-bżonn ta' manutenzjoni li trid issir fuq iċ-ċint tal-konkos kif ukoll il-bżonn li jkollna t-testijiet tal-konkos.

Is-Segretarju Eżekuttiv wiegħbu li l-kuntrattur ser jiġi nhar il-ġimgħa sabiex issir manutenzjoni li hemm bżonn kif ukoll sabiex iġibu magħhom it-testijiet tal-konkos.

Il-Kunsill qabel unanimament illi nqabdu kumpanija aħna ndipendenti sabiex isiru t-testijiet fuq il-konkos.

4.0 **Awtorizzazzjoni tal-Flasijiet:**

4.1 Is-Segretarju Eżekuttiv informa lill-Kunsilliera illi fl-iskeda tal-pagamenti Nru 44 il-pagament numru #2335 u #2336 ġew ikkanċellati peress li kien hemm żball fl-ammonti u reġa ħareġ pagament ieħor f'din is-seduta # 2463.

4.2 Il-Viċi Sindku is-Sur Charlot Mifsud staqsa fuq x'hiex kien pagament #2420

Is-Segretarju Eżekuttiv wiegħbu illi kien hemm xi manutenzjoni li saret fuq il-pompa u fis-sistema ta' l-elettriku fi Ġnien Charles Clews u peress li l-Kunsillier is-Sur John B. Camilleri kien imsiefer kien mar hu man-Nexos pero` dawn min-naħa tagħhom ma setgħux jirrangaw ix-xogħol u għaldaqstant is-Segretarju Eżekuttiv kien sab persuna sabiex tirrangja l-hsarat wara li kien ikkonferma mas-Sindku.

Il-kuntrattur kien għabilna wkoll *invoices* tat-tiswija tal-pompa li kien ħa għat-tiswija

4.3 Il-Kunsillier is-Sur Lawrence Ciantar staqsa x'kien ix-xogħol ta' Pjazza Dun Tarcis Aguis tal-pagament #2436.

Is-Segretarju Eżekuttiv wiegħbu illi kienet tiswija ta' *culvert*.

4.4 Il-Kunsillier is-Sur Lawrence Ciantar staqsa fuq pagament #2426 ta' *l-istreet sweeping*, fejn talab biex ikun jaf jekk hux qed jiġu l-erbgħa haddiema jiffirmaw. Wara li ingab il-*file* inkwistjoni ġie nnutat illi tlett haddiema biss qed jiġu jiffirmaw.

Il-Kunsill qabel unanimament illi nistaqsu lill-Kunsillier is-Sur Jesmond Mugliett illi huwa responsabbli minn dan il-kuntratt u ċ-ċekk m'għandux jinħareġ għalissa.

4.5 Il-Kunsillier is-Sur Lawrence Ciantar informa lil Kunsilliera rigward pagament #2440 fejn qalilhom illi lill-ELC kien qed jaqталhom 5% *retention money* għaliex kien hemm tlett sibtijiet fejn ma kienx intbagħat haddiem biex inaddaf il-ġonna.

Il-Kunsillier is-Sur George Farrugia ppropona l-awtorizzazzjoni ta' dawn il-pagamenti u l-Kunsillier s-Sinjura Carmen Fearnese ssekondat.

Il-Kunsill approva unanimament.

5.0 **Approvazzjoni tal-Budget għas-sena finanzjarja 2013:**

Is-Segretarju Eżekuttiv beda jispjega l-budget għas-sena finanzjarja 2013 u ġibed l-attenzjoni tal-Kunsilliera illi din is-sena qed japprovaw budget fejn l-infiq huwa b'€40,000 aktar mid-dħul u li l-Kunsill se jkun qed jitulizza l-fondi li kien faddal fil-passat biex jgħamel tajjeb għal dan.

Il-Viċi Sindku s-Sur Charlot Mifsud ippropona l-*budget* u l-Kunsillier is-Sur George Farrugia issekonda.

Il-budget ġie approvat bi qbil unanimu fost il-Kunsilliera preżenti.



7.0

Aġġudikazzjoni tal-Kwotazzjoni:

MLC 01/2013 – Supply and delivery of print cartridges to Marsaskala Local Council.

Is-Segretarju Eżekuttiv spjega lill-Kunsilliera illi hriegna din il-kwotazzjoni minhabba illi nixtru ammont sostanzjali ta' cartridges.

	Kuntrattur	Ammont
1.	Toners & More Ltd	As per b.o.q
2.	FGL Info Technology Ltd	As per b.o.q
3.	Office Point	As per b.o.q

Il-Kunsill qabel unanimament illi din l-offerta tiġi aġġudikat lill-Office Point peress li huwa kien l-orħos offerent.

8.0

Mistoqsijiet:

Ma kienx hemm l-ebda mistoqsija.

9.0

Mozzjonijiet:

Mozzjoni mressaq mill-Kunsillier – is-Sur John B. Camilleri (#372 – 12/2/12):

“Jipproponi sabiex jiġu nstallati żewġ lampi ġodda fi Triq Apap Bologna”.

Il-Kunsill qabel unanimament.

10


Informazzjoni dwar l-attivitajiet mill-Kunsilliera:

Ma kienx hemm l-ebda informazzjoni dwar l-attivitajiet mill-Kunsilliera.

10.0

Aġġornament:

L-Aġenda giet eżawrita kollha u l-laqgħa spiċċat fil-10.45p.m.


Josef Grech
Segretarju Eżekuttiv


Mario Calleja
Sindku